

महाराष्ट्र सहकारी संस्था अधिनियम १९६० चे कलम ८८ अन्वये आदेश

१०१६ जा.क्र./वि-१/संगमनेरऔद्योगिक/क ८८आदेश/१७
उपनिबंधक, सहकारी संस्था,संगमनेर यांचे
कार्यालय, ता.संगमनेर, जिल्हा अहमदनगर.
दिनांक - : ३०/०५/२०१७

वाचावे :- १) महाराष्ट्र सहकारी संस्था अधिनियम १९६० चे कलम ८८

२) श्री.एच.एस.कांबळे, चौकशी अधिकारी यांचेकडील कलम.८३ अन्वयेचा
चौकशी अहवाल दिनांक १७/०५/२०१७

ज्या अर्थी संगमनेर सहकारी औद्योगिक वसाहत मर्या. संगमनेर ,ता. संगमनेर, जिल्हा अहमदनगर ही संस्था महाराष्ट्र सहकारी संस्था अधिनियम १९६० व नियम १९६१ अंतर्गत नोंदणी झालेली सहकारी संस्था असून तिचा नोंदणी क्रमांक एएनआर/पीआरडी/(आय)/१२०१/ दिनांक २४/११/१९८० असा आहे. सदर संस्थेचे कार्यक्षेत्र संगमनेर तालुका असून वैधानिकदृष्ट्या या कार्यालयाचे अधिकारक्षेत्र येते.

आणि ज्याअर्थी, संगमनेर सहकारी औद्योगिक वसाहत मर्या. संगमनेर या संस्थेचे कामकाजाबाबत व आर्थिक स्थितीबाबत या कार्यालयाकडे तक्रार अर्ज प्राप्त झाले होते. सदर अर्जाच्या चौकशी दरम्यान संस्थेच्या कामकाज, आर्थिक स्थितीबाबत आक्षेपाई बाबी निदर्शनास आलेने या कार्यालयाकडील दिनांक २२/०३/२०१७ रोजीच्या महाराष्ट्र सहकारी संस्था अधिनियम १९६० चे कलम ८३ अन्वयेचे आदेशान्वये चौकशी करणेसाठी श्री.एच.एस.कांबळे, यांची चौकशी अधिकारी म्हणून नियुक्ती केलेनुसार त्यांनी संदर्भिय क्रमांक २ चे पत्रान्वये कलम ८३ अन्वये अहवाल या कार्यालयास सादर केला आहे. सदर अहवालात संस्थेचे आर्थिक नुकसान झाले बाबत खालीलप्रमाणे

- १.संस्थेने स्वभांडवल व केंद्र शासनाचे अनुदानातुन संस्थेच्या क्षेत्रावरती केलेल्या विकास कामा- मध्ये झालेले आर्थिक नुकसान.
- २.संस्थेमार्फत प्लॉट वितरण,प्लॉट हस्तांतरण व प्लॉट विभाजनाचे विहित शुल्क संबंधिताकडुन कडुन वसुन न केल्यामुळे संस्थेचे झालेले आर्थिक नुकसान.
- ३.संस्थेचे माजी व्यवस्थापक श्री. के.के.डोंगरे यांना अनियमित पध्दतीने निवडणुक मानधन अदा केल्याने संस्थेचे झालेले आर्थिक नुकसान.

संस्थेचे संचालक मंडळ, व्यवस्थापक, अशा संबंधीतांनी महाराष्ट्र सहकारी संस्था अधिनियम १९६० व नियम १९६१ नुसार जबाबदारी पार न पडल्यामुळे संस्थे आर्थिक नुकसान झाल्याचे दिसुन येते.

ज्याअर्थी, महाराष्ट्र सहकारी संस्था अधिनियम १९६० व नियम १९६१ चे कलम ८८(१) ची तरतुद पुढीलप्रमाणे आहे.

एखादया संस्थेची कलम ८१ अन्वये लेखापरिक्षण किंवा कलम ८३ अन्वये चौकशी किंवा कलम ८४ अन्वये निरिक्षण चालु असताना किंवा त्या संस्थेचे समापन होत असताना किंवा अशा

लेखापरिक्षेच्या, चौकशीच्या, निरिक्षणाच्या, किंवा समापनाच्या परिणामी लेखापरिक्षकाने किंवा कलम ८३ अन्वये चौकशी करण्यास प्राधिकृत केलेल्या व्यक्तीने किंवा कलम ८४ अन्वये पुस्तकांचे निरिक्षण करण्यास प्राधिकृत केलेल्या व्यक्तीने किंवा कलम १०५ अन्वये परिसमापकाने दिलेल्या अहवालाच्या आधारे किंवा अन्यथा, संस्थेच्या रचनेत किंवा व्यवस्थापनात जिने कोणताही भाग घेतला होता, अशा कोणत्याही व्यक्तीने किंवा संस्थेच्या कोणत्याही, मृत किंवा माजी किंवा विद्यमान अधिका-याने संस्थेच्या कोणत्याही पैशांचे किंवा मालमत्तेचे अपयोजन केले किंवा त्याने असा पैसा किंवा मालमत्ता ठेवून घेतली आहे किंवा त्याच्या संबधात, तो उत्तरदायी किंवा जबाबदार झाला आहे, किंवा संस्थेच्या बाबतीत कोणतेही अपकार्य किंवा विश्वासघात केल्याबद्दल तो दोषी झाला आहे, याबद्दल निबंधकाची खात्री होईल तर, निबंधकास किंवा त्याबाबत त्याने प्राधिकृत केलेल्या व्यक्तीस अशा व्यक्तीविरुद्ध किंवा व्यक्तीविरुद्ध आरोप ठेवता येईल आणि संबंधीत व्यक्तीस आणि मृत व्यक्तीच्या बाबतीत तिची मालमत्ता ज्याला वारसाने मिळाली असेल, अशा तिच्या प्रतिनिधीस आरोपाबाबत उत्तर देण्याची वाजवी संधी दिल्यानंतर, निबंधक किंवा त्याने प्राधिकृत केलेल्या व्यक्ती या कलमानुसार ठरवील त्या दराने जे व्याज होईल त्या व्याजासह, तो पैसा किंवा ती मालमत्ता किंवा त्या पैशाचा किंवा मालमत्तेचा कोणताही भाग, याची परतफेड करण्यास किंवा तो परत करण्यास किंवा असे अपयोजन केल्याबद्दल, ठेवून घेतल्या बद्दल, अपकार्याबद्दल किंवा विश्वासघात केल्याबद्दल भरपाई म्हणून निबंधक किंवा अशी व्यक्ती ठरवील, ती रक्कम संस्थेच्या मत्तेत भरण्याविषयी आदेश देता येईल.

ज्याअर्था, वाचावे क्र.२ अन्वये संस्थेच्या मालमत्तेचे अपयोजन झाले असल्याचे दिसून येते. तसेच ,संस्थेच्या बाबतीत अपकार्य, विश्वासघात केले असल्याचे निदर्शनास येते. सबब संस्थेतील आर्थिक नुकसान रकमेची चौकशी होवून संबंधितांविरुद्ध आर्थिक जबाबदारी निश्चित करणे आवश्यक आहे, अशी माझी खात्री झाल्याने मी खालील प्रमाणे आदेश पारित करित आहे.

- आदेश -

मी जयेश एस.आहेर, उपनिबंधक,सहकारी संस्था, संगमनेर,ता.संगमनेर जि.अहमदनगर, महाराष्ट्र सहकारी संस्था अधिनियम १९६० चे कलम ८८ व नियम १९६१ चे नियम ७२ अन्वये मला प्राप्त झालेल्या अधिकारानुसार संगमनेर सहकारी औद्योगिक वसाहत मर्या. संगमनेर,ता.संगमनेर जि.अहमदनगर या संस्थेची सोबतच्या परिशिष्ट अ मध्ये नमुद केलेल्या मुदयांवर महाराष्ट्र सहकारी संस्था अधिनियम १९६० चे कलम ८८ व नियम १९६१ चे नियम ७२ नुसार चौकशी करण्यासाठी श्री. आर.एम.खेडकर, सहाय्यक निबंधक, सहकारी संस्था,ता.पारनेर यांची प्राधिकृत अधिकारी म्हणून नियुक्ती करित आहे. त्यानुसार त्यांनी संबंधितांविरुद्ध आर्थिक नुकसानीची जबाबदारी निश्चित करण्याची कार्यवाही करावी. चौकशी खर्च संगमनेर सहकारी औद्योगिक वसाहत मर्या. संगमनेर,ता.संगमनेर या संस्थेने करावयाचा

असुन सदर चौकशी खर्चाची जबाबदारी चौकशी अधिका-याने त्यांचे चौकशी अहवालात निश्चित करावी.

सदरचा आदेश आज दिनांक ३०/०५/२०१७ रोजी माझ्या सही व शिक्क्यानिशी जारी केला आहे.

(जयेश एस.आहेर)

उपनिबंधक

सहकारी संस्था,संगमनेर.

प्रत :-

१) श्री. आर.एम.खेडकर, सहाय्यक निबंधक, सहकारी संस्था,ता.पारनेर तथा प्राधिकृत अधिकारी, संगमनेर सहकारी औद्योगिक वसाहत मर्या. संगमनेर,ता.संगमनेर जि.अहमदनगर

२/- त्यांना कळविण्यात येते की, प्रस्तुत आदेशानुसार आपण चौकशीचे कामकाज तात्काळ सुरु करुन विहित मुदतीत अहवाल सादर करावा.

२) चेअरमन/मॅनेजर, संगमनेर सहकारी औद्योगिक वसाहत मर्या. संगमनेर,ता.संगमनेर जि.अहमदनगर

२/- त्यांना सुचना देण्यात येते की, चौकशीकामी प्राधिकृत आधिका-यास वेळोवेळी सर्वआवश्यक ती कागदपत्रे व दप्तर उपलब्ध करुन माहिती पुरवावी.

३) महाराष्ट्र राज्य सहकारी औद्योगिक वसाहत फेडरेशन लि.सांगली, व्दारा- वसंतदादा सहकारी औद्योगिक वसाहत लि. सांगली, ता.जि.सांगली

प्रत माहितीसाठी सविनय सादर :-

१) मा. विभागीय सहनिबंधक ,सहकारी संस्था नाशिक, विभाग नाशिक.

२) मा.जिल्हा उपनिबंधक, सहकारी संस्था, अहमदनगर.

३) मा.जिल्हा विशेष लेखापरीक्षक ,सहकारी संस्था,अहमदनगर

उपनिबंधक

सहकारी संस्था,संगमनेर.

परिशिष्ट- अ-

महाराष्ट्र सहकारी संस्था अधिनियम १९६० चे कलम ८८ अन्वये दि. ३०/०५/२०१७ चे जोडपत्र.

संगमनेर सहकारी औद्योगिक वसाहत मर्यादित संगमनेर, जि. अहमदनगर या संस्थेची महाराष्ट्र सहकारी संस्था अधिनियम १९६० चे कलम ८३ नुसार केलेल्या चौकशीनुसार संस्थेचे आर्थिक नुकसान झाल्याचे निदर्शनास आले आहे. सबब महाराष्ट्र सहकारी संस्था अधिनियम १९६० चे कलम ८८ नुसार आर्थिक नुकसानीची संबंधितांवर जबाबदारी निश्चितीबाबतचे मुदयांचा तपशिल खालीलप्रमाणे.

१) संस्थेने स्वभांडवल व केंद्र शासनाचे अनुदानातुन संस्थेच्या क्षेत्रावरती केलेल्या विकास कामांमध्ये झालेले आर्थिक नुकसान

(A) पाणीपुरवठा योजना - रु- ९,८०,१९३/-

(B) ईलेक्ट्रिफिकेशन - रु. ४८,६७३/-

(C) सामान्य सुविधा इमारत-रु. ३,४६,१९२.५६/-

२) संस्थेमार्फत प्लॉट वितरण, प्लॉट हस्तांतरण, व प्लॉट विभाजनाचे विहित शुल्क संबंधिताकडुन वसुन न केल्यामुळे संस्थेचे झालेले आर्थिक नुकसान -

(A) प्लॉट वितरण- सर्व्हे नं.४९- रु- ८,०५,२०९.५२/-

सर्व्हे नं. ४७,४८,५१,५४ रु. ४५,९५,८७१/-


(B) प्लॉट हस्तांतरण- सर्व्हे नं.४९- रु- २,२९,४४१/-

सर्व्हे नं. ४७,४८,५१,५४ रु. ९,३५,५६६/-

(C) प्लॉट विभाजन सर्व्हे नं. ४७,४८,५१,५४ रु. ४२,७९९/-

३) संस्थेचे माजी व्यवस्थापक श्री. डोंगरे के.के.यांना अनियमित पध्दतीने निवडणुक मानधन अदा केल्याने संस्थेचे झालेले आर्थिक नुकसान रु १७,७७१/-

तसेच, संस्थेचे कलम ८३ चे चौकशी अहवालानुसार निदर्शनास येणा-या बाबी.


उपनिबंधक
सहकारी संस्था संगमनेर